

תורת אביגדור

פאר קינדער

איבערגעארבעט פאר קינדער פון די שמועסן פון הרב אביגדור מילער זצ"ל
דורך: פינחס בן-עמי, נתנדב לעילוי נשמת אמי מורתי מרים לאה בת יעקב יהודה ע"ה

פרשת בראשית

"יהי אור"

האט נישט געארבעט שווער און מען האט נישט געדארפט קיין טראקטאר אדער קיין שום אנדערע ווערקצייג, דער אויבערשטער האט נאר געזאגט א ווארט און עס איז געווארן. מיר זעהן טאקע אסאך מאל אין די פרשה "וַיֹּאמֶר אֱלֹקִים" דער אויבערשטער האט געזאגט אז די זאך זאל באשאפן ווערן און אזוי איז טאקע געווען.

ווען מיר קוקן אריין אין די חומש קענען מיר זעהן וואס זענען געווען די ערשטע ווערטער וואס דער אויבערשטער האט געזאגט ווען ער האט באשאפן די וועלט, עס מוז זיין זייער וויכטיג אויב עס איז געזאגט געווארן די ערשטע זאך ביים באשאפן די וועלט.

וואס זענען טאקע געווען די זעהר וויכטיגע ווערטער? "יהי אור" - עס זאל זיין לעכטיגקייט! לעכטיגקייט, איז די ערשטע זאך וואס די תורה שרייבט ארויס אז דער אויבערשטער האט געזאגט עס זאל זיין.

פארמאך דינע אויגן פאר א מינוט און פראביר זיך פארזושטעלן ווי אזוי די וועלט וואלט געווען אן לעכטיגקייט. וואס זעהסטו? גארנישט! אן לעכטיגקייט איז עס חושך אפילה. עס איז מער טינקל פון דיין קעלער ווען אלע פענסטערס זענען באדעקט. עס איז אוממעגליך זיך פארזושטעלן א

וועלט אן לעכטיגקייט, ווייל מען קען דאך גארנישט זעהן אן לעכטיגקייט.

האסטו אמאל געמאלן א שיינע בילד און עס געוואלט ווייזן פאר דיין מאמע? וואלסטו עס איר געוויזן אין א טינקעלע שטוב? זיכער נישט! דיין גאנצע ארבעט און פלאג וואלט געווען אומזיסט.

דער אויבערשטער האט נישט געוואלט אז די הערליכע שיינע וועלט וואס ער האט באשאפן זאל זיין באהאלטן פון אונז האט ער באשאפן די לעכטיגקייט אז מיר זאלן עס קענען זעהן און דערפאר האט ער צום ערשט געזאגט "יהי אור" - עס זאל זיין לעכטיג.

מיר דאנקען דער אויבערשטער יעדן טאג פאר באשאפן לעכטיגקייט. האסטו דאס געוואוסט? די לענגסטע ברכה וואס מיר זאגן יעדן טאג איז די ברכה "יוצר המאורות" מיר דאנקען דער אויבערשטער פאר לעכטיגקייט. עס הייבט זיך אן נאך ישתבח און עס גייט ביז די ברכה פון אהבת עולם. מיר דאנקן פאר די זון וואס שיינט

בייטאג און די לבנה און שטערנס וואס לייכטן ביינאכט ווייל עס איז אזוי געשמאק צו לעבן אין א וועלט וואס איז פיל מיט ליכטיגקייט. אן דעם וואלטן מיר גארנישט געקענט טוהן.

עס איז דא אבער מער וואס מיר דארפן דאנקען. דו ווייסט אז אפילו מיט די שיינ פון די לבנה ביינאכט קען עס זיין זייער טינקל אין דיין שלאף ציממער. דערפאר מאכן מיר א ברכה "בורא מאורי האש" יעדע מוצאי שבת צו דאנקן דער אויבערשטער אויף אלע סארט ליכטיגקייט ווי למשל פייער, ליכט און באלב"ס.

מיר הייבן אן די טאג מיט די ברכה פון יוצר המאורות און מיר הייבן אן די וואך מיט די ברכה פון בורא מאורי האש צו ווייזן אונזער דאנקבארקייט פאר דעם בורא וואס האט באשאפן לעכטיגקייט אז מיר זאלן זעהן און זיך פרייען מיט די הערליכע וועלט וואס ער האט באשאפן פאר אונז!

א גוט שבת!

